



IL-KUMMISSJONI
EWROPEA

Brussell, 26.2.2020
COM(2020) 150 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL EWROPEW, LILL-KUNSILL, LILL-BANK ĊENTRALI
EWROPEW U LILL-GRUPP TAL-EURO**

**Semestru Ewropew 2020: Valutazzjoni tal-progress fuq ir-riformi strutturali, il-
prevenzjoni u l-korrezzjoni tal-iżbilanċi makroekonomiċi, u r-riżultati tar-rieżamijiet
dettaljati skont ir-Regolament (UE) Nru 1176(2011)**

{SWD(2020) 500-527 final}

1. INTRODUZZJONI

L-Ewropa titkellem bis-serjeta meta tghid li trid tkun fuq quddiem fil-ksib tas-sostenibbiltà kompetittiva Fl-ahhar mill-ahhar il-prosperità tal-Ewropa u l-benesseri ta' niesha jiddependu fuq l-azzjonijiet tal-politika li se jittiehdu fis-snin li gejjin biex jigu indirizzati l-isfidi fit-tul li qed jittrasformaw lill-ekonomija u lis-soċjetà tagħna.

L-Istrateġija Annwali għat-Tkabbir Sostenibbli tal-2020 ipprezentat agenda ekonomika ġdida u stabbilixxiet prioritajiet ċari rigward il-koordinazzjoni tal-politiki ekonomiċi u tal-impjegi fl-UE. L-għan tagħha li tikseb sostenibbiltà kompetittiva jirrifletti bis-sħiħ il-Patt Ekoloġiku Ewropew u huwa mirfud minn erba' dimensjonijiet: is-sostenibbiltà ambjentali, iż-żieda fil-produttività, il-gustizzja u l-istabbiltà makroekonomika. Approċċ li jkun iċċentrat fuq dawn l-erba' dimensjonijiet jippermetti l-isfruttament tas-sinergiji, l-indirizzar tal-kompromessi u s-sejbien tas-soluzzjonijiet li jiżguraw li l-ekonomija taħdem għan-nies u għall-pjaneta. Il-valutazzjoni li giet ipprezentata fir-rapporti tal-pajjiżi tal-lum se tikkontribwixxi għat-traduzzjoni ta' dawn l-oġettivi f'politiki konkreti fil-livell tal-Istati Membri.

Il-bini tas-sisien tal-prosperità gejjena tagħna jipprovdi wkoll tweġibiet għall-isfidi fuq żmien qasir u għat-tnaqqis li qed nesperjenzaw fit-tkabbir ekonomiku. L-ambjent ta' bħalissa ta' tkabbir baxx jenfasizza l-importanza tar-riforma strutturali li se ssahħah it-tkabbir potenzjali tagħna filwaqt li żżid il-produttività tal-ekonomiji tagħna. L-ekonomija Ewropea għandha l-kapaċità li timmobilizza r-riżorsi finanzjarji li jwasslu għall-investimenti privati u pubbliċi li huma meħtieġa b'manjera sostenibbli. Filwaqt li l-Istati Membri b'dejn għoli għandhom jipprijoritizzaw it-tnaqqis tad-dejn, daww l-Istati Membri f'pożizzjoni fiskali favorevoli għandhom lok li jagħtu spinta lill-investiment u jżidu t-tkabbir ekonomiku u jappoġġaw it-tranżizzjoni lejn ekonomija ekoloġika u digitali. Fl-ahhar nett, l-issoktar tat-tnaqqis tal-iżbilanci makroekonomiċi esterni u interni se jsahħah ir-reżiljenza tal-ekonomija tagħna.

L-uniku mod kif nistghu nkunu ta' suċċess bħala kontinent huwa jekk l-Unjoni u l-Istati Membri tagħha jidderieġu l-politiki tagħhom f'direzzjoni waħda, u jpoġġu l-iżvilupp sostenibbli fil-qalba tal-politika u tal-azzjonijiet ekonomiċi tagħna. It-traduzzjoni tal-agenda ekonomika l-ġdida f'politiki ekonomiċi, soċjali u fiskali nazzjonali effettivi madwar l-Unjoni se tgħin lill-Ewropa tikseb l-Għanijiet ta' Żvilupp Sostenibbli tan-Nazzjonijiet Uniti. Dan se jippermetti lill-Ewropa tagħti eżempju lid-dinja dwar kif azzjoni politika deċiziva tista' twassal għal gejjieni iktar sostenibbli, effluwenti, ġust u sikur għalina lkoll.

2. IL-KARATTERISTIĊI EWLENIN IL-ĠODDA TAS-SEMESTRU EWROPEW

Biex naghmlu suċċess, l-aġenda ekonomika l-ġdida trid tinbidel f'politiki konkreti, bhal strateġiji ta' investiment, politiki fiskali responsabbli u riformi strutturali li javvanzaw is-sostenibbiltà kompetittiva fid-dimensjonijiet kollha tagħha. Is-Semestru Ewropew għandu rwol importanti fil-koordinazzjoni u t-tmexxija tal-isforzi nazzjonali fid-direzzjoni tat-tkabbir sostenibbli u inkluziv fit-tul. Ir-rapporti tal-pajjiżi li ġew ippubblikati llum jipprezentaw analizi dettaljata tal-isfidi soċjoekonomiċi ewlenin ta' rilevanza makroekonomika li kull Stat Membru qed iħabbat wiċċu magħhom b'rabta mal-erba' dimensjonijiet tas-sostenibbiltà kompetittiva. Dawn se jinformat ir-rakkomandazzjonijiet ta' politika tal-futur b'enfasi fuq il-politiki ekonomiċi u tal-impjiegi li huma meħtieġa biex jiġu indirizzati l-isfidi fl-erba' dimensjonijiet.

Ir-rapporti tal-pajjiżi tal-2020 jenfasizzaw l-isfidi u l-opportunitajiet għall-ekonomiji tagħna li joriġinaw mit-tranżizzjoni ekoloġika. Dawn il-kwistjonijiet huma analizzati f'taqsimi ġdida dwar is-sostenibbiltà ambjentali. Dan l-aħħar l-Istati Membri pprezentaw il-Pjani Nazzjonali tagħhom għall-Enerġija u l-Klima, li se jkunu dokumenti ta' referenza ewlenin għall-implimentazzjoni tal-politiki tal-enerġija u tal-klima fl-Istati Membri, fosthom l-elementi ta' rilevanza makroekonomika li huma segwiti fis-Semestru Ewropew. Il-Kummissjoni se tivvaluta dawn il-pjani fl-2020. Ir-rapporti tal-pajjiżi jikkontribwixxu wkoll għall-monitoraġġ tal-Għanijiet ta' Żvilupp Sostenibbli u jittgħu dawl fuq il-politiki makroekonomiċi u tal-impjiegi li jistgħu jgħinu biex jinkisbu. Kull rapport tal-pajjiż jinkludi valutazzjoni mqassra tal-progress tal-Istat Membru partikolari fir-rigward tal-SDGs b'mod kumplessiv kif ukoll anness iddedikat li jistabbilixxi l-prestazzjoni f'dak li jikkonċerna d-diversi għanijiet speċifiċi.

Ir-rapporti jiffokaw ukoll fuq dawk ir-reġjuni u s-setturi li l-aktar huma milquta mit-tranżizzjoni lejn in-newtralità klimatika. Fuq il-bażi ta' din l-analiżi, dawn se jiggwidaw l-użu tal-Fond għal Tranżizzjoni Ġusta li għadu kemm ġie propost. Dan huwa biss il-bidu. Hija meħtieġa aktar ħidma, u din se tiġi żviluppata mal-Istati Membri, b'konformità mal-approċċ li jintuża għall-programmazzjoni tal-fondi tal-politika ta' koeżjoni.

Biex jindirizza l-isfidi soċjoekonomiċi u ambjentali urġenti tal-lum u ta' ghada b'suċċess, is-Semestru Ewropew tal-koordinazzjoni tal-politika ekonomika se jkollu jevolvi aktar. Fis-snin li ġejjin il-ħidma jeħtieġ li tissokta tiżgura li d-diversi dimensjonijiet tal-aġenda tal-iżvilupp sostenibbli b'rilevanza makroekonomika jkunu integrati sew fis-Semestru Ewropew (ara l-Kaxxa 1).

Kaxxa 1: L-integrazzjoni tal-Ghanijiet ta' Żvilupp Sostenibbli (SDGs) u l-kunsiderazzjonijiet dwar is-sostenibbiltà ambjentali fis-Semestru Ewropew

- **B'konformità mal-kamp ta' applikazzjoni legali tas-Semestru Ewropew, l-integrazzjoni tal-SDGs tiffoka fuq id-dimensjoni makroekonomika** u kif jistgħu jinkisbu permezz ta' politiki ekonomiċi, soċjali u tal-impjiegi. It-trasformazzjoni lejn ekonomija sostenibbli hija sfida determinanti b'implikazzjonijiet fuq it-tkabbir u l-impjiegi. B'konsegwenza ta' dan, id-dimensjoni makroekonomika tiegħu perspettiva usa' u l-politiki u l-isfidi rilevanti għall-SDGs huma identifikati fir-rapporti tal-pajjiżi b'konformità mal-Patt Ekoloġiku u l-Istrateġija Annwali għat-Tkabbir Sostenibbli. Dan tagħmlu b'mod konsistenti mal-Pilastru Ewropew tad-Drittijiet Soċjali, li huwa kumpass għall-konverġenza mgedda lejn kundizzjonijiet tax-xogħol u tal-ghajxien aktar tajbin fl-UE u t-Tabella ta' Valutazzjoni Soċjali tiegħu, li ssegwi l-implimentazzjoni tiegħu.
- **B'konformità mal-Patt Ekoloġiku u l-Istrateġija Annwali għat-Tkabbir Sostenibbli, is-sostenibbiltà ambjentali qed tiġi integrata bis-shih fil-proċess tas-Semestru.** Ir-rapporti tal-pajjiżi tal-2020 jirriflettew dan l-approċċ ġdid permezz ta' taqsima ġdida ddedikata għal dan. Dan jikkontribwixxi aktar għall-integrazzjoni tal-SDGs fis-Semestru. It-taqsima l-ġdida dwar is-sostenibbiltà ambjentali tipprovdi analiżi aktar komprensiva tal-isfidi tal-Istati Membri relatati mal-ambjent u l-klima, b'enfasi fuq dawk l-oqsma li huma interkonnessi mal-politiki ekonomiċi u tal-impjiegi, fosthom l-impatt soċjali ta' dawn l-isfidi u l-politiki.
- **Kull rapport ta' pajjiż jinkludi wkoll anness ġdid li jistabbilixxi l-prestazzjoni ta' kull Stat Membru individwali fir-rigward tal-SDGs u x-xejriet fuq il-hames snin li għaddew.** Filwaqt li jibnu fuq il-pubblikazzjoni annwali ewlenija tal-Eurostat dwar l-iżvilupp sostenibbli (*Monitoring report on progress towards the SDGs in an EU context — 2019 edition*), ir-rapporti tal-pajjiżi jirreferu għall-istatistika disponibbli dwar il-monitoraġġ tal-prestazzjoni tal-Istati Membri.
- **'Il quddiem se tiġi żviluppata aktar analiżi fil-fond li ssegwi l-implimentazzjoni tal-SDGs u li taqbad it-tranzizzjoni lejn ekonomija newtrali għall-klima u effiċjenti fl-użu tar-riżorsi.** Bħala l-ewwel pass, il-ħruġ tal-pubblikazzjoni ewlenija ta' kull sena tal-Eurostat dwar il-prestazzjoni dwar l-SDGs se jitressaq 'il quddiem biex ikun lest fil-bidu taċ-ċiklu li jmiss tas-Semestru Ewropew. L-informazzjoni rilevanti għall-SDGs, li l-Istati Membri huma mistiedna li jipprovdu fil-programm nazzjonali ta' riforma mill-2020 'il quddiem, se tikkomplimenta l-valutazzjoni tal-progress. Il-Kummissjoni qiegħda taħdem ukoll biex iżżid l-ghodod li għandha biex ittejjeb l-analiżi tal-implikazzjonijiet makroekonomiċi u soċjali tat-tranzizzjoni ekoloġika fiċ-ċikli futuri tas-Semestru. Għal dan il-ghan, qed tiġi żviluppata sensiela

ta' indikaturi ewlenin biex jiġu applikati miċ-ċiklu li jmiss tas-Semestru. L-iżviluppar tagħhom se jsir mill-Kummissjoni f'bidma mill-qrib mal-Istati Membri u ma' partijiet ikkonċernati oħra.

Il-Kummissjoni nediet ukoll dibattitu miftuh dwar il-qafas tal-governanza ekonomika. Ir-rieżami tal-governanza ekonomika li ġie ppubblikat dan l-aħhar¹ mill-Kummissjoni jivvaluta kif il-qafas ta' bhalissa ħadem fil-passat. Iqis ukoll li l-kuntest ekonomiku nbidel fil-livell materjali minn mindu ġew adottati r-riformi tas-"six-pack" u tat-"two-pack" fl-2011 u fl-2013 rispettivament, bħalma nbidlet ukoll l-ambizzjoni aktar ġenerali għat-trasformazzjoni ekoloġika u diġitali tal-Ewropa, b'konformità mal-oġettivi tal-Patt Ekoloġiku Ewropew. Dan wassal biex il-Kummissjoni qajmet dibattitu pubbliku dwar għadd ta' kwistjonijiet biex tiġbor il-fehmiet dwar il-funzjonament tas-sorveljanza sal-lum, u l-modi li huma possibbli biex tittejjeb l-effettività tal-qafas fit-twettiq tal-oġettivi ewlenin.

Fiċ-ċikli tal-futur is-Semestru Ewropew se jintlaqat mill-holqien tal-Istrument Baġitarju għall-Konverġenza u l-Kompetittività u tal-Istrument għall-Konverġenza u r-Riforma. Pereżempju, il-prijoritajiet politiċi strateġiċi li ġew ippreżentati mir-rakkomandazzjoni għaż-żona tal-euro se jiġu msahha permezz tar-riformi u l-investimenti li se jiġu mhegga mill-Istrument Baġitarju għall-Konverġenza u l-Kompetittività.

Il-Kummissjoni se tohloq ukoll mekkanizmu ġdid tal-istat tad-dritt, flimkien ma' rappurtar annwali għall-UE kollha bil-għan li tissahha il-kultura tal-istat tad-dritt. Il-governanza tajba, l-istituzzjonijiet effettivi, is-sistemi ġudizzjarji indipendenti u effiċjenti, l-amministrazzjonijiet pubbliċi ta' kwalità, l-oqfsa ta' insolvenza effettivi, huma determinanti importanti tal-ambjent kummerċjali ta' Stat Membru u jistgħu jhallu impatt fuq id-deċiżjonijiet ta' investiment. Il-qafas qawwi kontra l-korruzzjoni jista' jgħin ukoll biex jithares il-funzjonament tajjeb tas-suq intern. Għaldaqstant, it-tagħrif dwar il-prestazzjoni istituzzjonali u amministrattiva tal-Istati Membri, fosthom dak relatat mal-istat tad-dritt, liema dgħufijiet jistgħu joħolqu riskji makroekonomiċi jekk ma jiġux solvuti, se jibqa' jikkontribwixxi għas-Semestru Ewropew u jinfluwenza l-valutazzjoni makroekonomika.

¹ COM(2020) 55 final, 5.2.2020.

3. IL-POLITIKI TAL-ISTATI MEMBRI

L-analizi li tinsab fir-rapporti tal-pajjizi ta' din is-sena tistabbilixxi t-triq biex l-Istati Membri jiehdu azzjoni fuq is-sostenibbiltà kompetittiva u titfa' dawl fuq ir-riformi strutturali li huma meħtieġa u l-ħtiġijiet ta' investment importanti.

3.1 Is-sostenibbiltà ambjentali

Il-Patt Ekoloġiku Ewropew għandu l-għan li jibdel lill-Ewropa fl-ewwel kontinent newtrali għall-klima sal-2050, b'aktar tkabbir li juża r-riżorsi b'mod effiċjenti. Jispjega approċċ komprensiv fost il-kwistjonijiet ambjentali u klimatiċi kollha – li b'mod partikolari jindirizza l-isfidi fil-qasam tat-tibdil fil-klima, it-tranżizzjoni enerġetika, il-bijodiversità, it-tniġġis u l-ekonomija ċirkolari – u bejn is-setturi, fosthom il-mobbiltà, l-industrija u s-sistemi tal-ikel. L-ambizzjoni trid tiġi kemm fil-livell tal-UE kif ukoll fl-Istati Membri. Il-politiki ekonomiċi nazzjonali u tal-UE jeħtieġ li jinternalizzaw l-impatt ambjentali tal-mudelli tal-produzzjoni u tal-konsum eżistenti u joħolqu l-inċentivi adegwati biex itejbu s-sostenibbiltà tagħhom. F'Ġunju 2019², il-Kummissjoni indikat id-diskrepanzi li għad fadal bejn il-kontributi nazzjonali proposti kollha flimkien abbazi ta' abbozzi ta' pjani mressqa mill-Istati Membri, u l-miri madwar l-UE li ġew stabbiliti mil-leġislażzjoni³.

It-tranżizzjoni ekoloġika se tirrekjedi investment sostanzjali u mmirat, kemm fil-livell pubbliku kif ukoll f'dak privat, u riformi strutturali profondi. L-identifikazzjoni tal-ħtiġijiet ewlenin ta' investment, it-tnejn ta' proġetti ta' investment b'impatt kbir u t-tlaqqiġ tal-proġetti mal-għejjun ta' finanzjament li jkunu disponibbli, u l-akkumpanjament tal-proġetti bl-approċċ regolatorju t-tajeb, se jkunu essenzjali biex jitwettaq dan l-oġettiv. L-analizi li hija pprezentata fir-rapporti tal-pajjizi dwar ir-riformi strutturali u l-aktar ħtiġijiet ta' investment sinifikanti, f'oqsma bħall-enerġija, it-trasport u l-konstruzzjoni, inkluż l-effiċjenza enerġetika, tista' tiggwida l-azzjonijiet ta' politika tal-Istati Membri b'konformità mal-prijoritajiet miftiehma fil-livell tal-UE. Ir-rapporti tal-pajjizi fihom ukoll informazzjoni dwar l-għejjun ta' finanzjament fil-livell tal-UE.

L-appoġġ finanzjarju pubbliku, fosthom permezz tal-Pjan ta' Investment tal-Patt Ekoloġiku Ewropew, jista' jiġġenera fondi privati li jespandu l-volumi ta' investment sostenibbli. Sehem akbar minn qatt qabel tal-infiq mill-baġit tal-UE fuq l-enerġija sostenibbli

² Il-valutazzjoni għall-UE kollha tal-Kummissjoni tal-abbozzi tal-pjani nazzjonali u klimatiċi nazzjonali integrati, 18 ta' Ġunju 2019, (COM(2019) 285 final).

³ Il-valutazzjoni wriet li, jekk jiġu implimentati kif ġie previst f'dawk l-abbozzi, il-pjani nazzjonali jirriżultaw f'diskrepanza sostanzjali fl-aggregazzjoni tagħhom: il-kontribut lejn konsum enerġetiku aktar effiċjenti ma lahaqx il-miri tal-UE kemm fir-rigward tal-konsum tal-enerġija primarja kif ukoll tal-konsum finali tal-enerġija. Il-Kummissjoni appellat lill-Istati Membri biex jindirizzaw dawk id-diskrepanzi b'ambizzjoni fil-verżjoni finali tal-pjani Nazzjonali għall-Enerġija u l-Klima integrati, li kellhom jiġu pprezentati mill-Istati Membri sal-31 ta' Diċembru 2019. Sa fejn hu possibbli, il-kontenut tal-pjani diġà huwa rifless fir-rapporti tal-pajjizi tal-lum.

u fuq l-azzjoni klimatika u ambjentali se jinkludi l-finanzjament privat, bi rwol ewlieni għall-Bank Ewropew tal-Investment. Il-ftehim politiku ta' Diċembru bejn il-Parlament Ewropew u l-Kunsill dwar sistema ta' klassifikazzjoni mifruxa mal-UE fir-rigward tal-investimenti ambjentali sostenibbli, fi kliem ieħor it-tassonomija, huwa pass importanti fl-indirizzar tat-tibdil fil-klima billi jwassal għar-realizzazzjoni ta' investimenti ekoloġiċi⁴.

Il-prattiki tal-ibbaġitjar ekoloġiku huma għodod importanti għall-monitoraġġ tal-kontribuzzjoni tal-finanzi pubbliċi għall-Patt Ekoloġiku Ewropew. L-identifikazzjoni esplicita tal-politiki tan-nefqa u tad-dhul fid-dokumenti baġitarji li jikkontribwixxu għall-azzjoni klimatika u għal għanijiet ambjentali oħrajn tista' tikkontribwixxi għat-tranzizzjoni ekoloġika u żżid il-koerenza tal-għanijiet ta' politika u l-monitoraġġ tagħhom. Sa issa, huwa biss għadd żgħir ta' Stati Membri (Franza, il-Finlandja, l-Irlanda u l-Italja) li qed jimplimentaw xi tekniki ta' bbaġitjar ekoloġiku fil-qafas tal-proċessi baġitarji tagħhom. L-approċċi jvarjaw ferm u, apparti l-Italja, il-prattiki ta' bbaġitjar ekoloġiku huma riċenti. F'xi każi l-informazzjoni dwar l-ibbaġitjar ekoloġiku tinkludi elementi ta' rapportar addizzjonali, bħal pereżempju valutazzjonijiet tal-impatt ambjentali, lista ta' sussidji dannużi, u informazzjoni dwar l-emissjonijiet tal-gassijiet serra u l-indikaturi tal-benesseri. Ir-rwol tal-finanzi pubbliċi fit-tranzizzjoni għal ekonomija newtrali għall-klima, ekoloġika, kompetittiva u inkluziva jehtieg li jiġi żviluppat aktar fl-Istati Membri kollha. Il-Kummissjoni se taħdem mal-Istati Membri biex tevalwa u tagħmel analiżi komparattiva tal-prattiki tal-ibbaġitjar ekoloġiku.

L-użu tat-tassazzjoni ekoloġika bħala għodda li tibdel l-imġiba u li tiġġenera dhul għadu baxx. It-taxxi ambjentali, kif ukoll is-suriet differenti ta' pprezzar tal-karbonju, huma strumenti ta' politika importanti biex tinkiseb it-tranzizzjoni meħtieġa. Il-prezz għoli tal-emissjonijiet tad-diossidu tal-karbonju ilu karatteristika ewlenija tal-politika klimatika tal-Iżvezja mill-2001⁵, u sal-lum ikopri 40 % tal-emissjonijiet tal-gassijiet serra tal-Iżvezja, u għen lil dan il-pajjiż inaqas l-emissjonijiet tal-gassijiet serra f'setturi li mhumex koperti mis-Sistema tal-UE għan-Negożjar ta' Emissjonijiet, fl-istess hin li l-ekonomija tiegħu baqgħet tikber. Pajjiżi oħrajn, fosthom l-Irlanda, id-Danimarka, Franza, il-Finlandja, is-Slovenja, l-Estonja, il-Latvja, il-Polonja u l-Portugall, ukoll japplikaw taxxa fuq il-karbonju. Fl-Irlanda d-dhul kollu miż-żieda riċenti fil-prezzijiet tat-taxxa fuq il-karbonju (madwar EUR 90 miljun fl-2020) se jiġi allokati għall-infiq relatat mal-klima. Parti minnhom (EUR 6 miljun) se jintużaw biex jinholq "Fond għal Tranzizzjoni Ġusta" għall-Midlands – li jkun ikopri l-investment għat-taħriġ mill-ġdid u l-għoti ta' hiliet godda u għajnuna lill-komunitajiet lokali u lin-negożji biex jaġġustaw ruħhom għat-tranzizzjoni lejn livelli baxxi ta' emissjonijiet tal-karbonju.

It-tranzizzjoni lejn ekonomija sostenibbli u newtrali għall-klima jehtieg li tkun ekwa u soċjalment ġusta, li jitlob li jsir monitoraġġ regolari. Għalkemm il-ġlieda kontra t-tibdil fil-klima u d-degradazzjoni ambjentali se tkun ta' benefiċċju għalina fit-tul, u tipprovdi

⁴ Il-Pjan ta' Azzjoni tal-Kummissjoni: [Il-Finanzjament tat-Tkabbir Sostenibbli](#) (COM/2018/097 final)

⁵ L-Iżvezja introduċiet taxxa fuq il-karbonju ta' SEK 250 (madwar EUR 23,50) għal kull tunnellata. Fl-2017 din lahqet SEK 1 180 (madwar EUR 110).

opportunitajiet lil kulhadd fuq terminu medju, mhux il-gruppi kollha fi hdan il-popolazzjoni, ir-reġjuni u l-Istati Membri kollha għandhom l-istess kapaċità li jirrispondu fuq żmien qasir. Il-miżuri li jittiehdu fil-livell nazzjonali huma essenzjali biex jiġu mmitigati l-impatti negattivi fuq gruppi u setturi speċifiċi u biex jiġi żgurat trattament ekwu. Il-baġit tal-UE se jipprovdi wkoll kontribuzzjoni sostanzjali permezz tal-istrumenti kollha li huma rilevanti direttament mat-tranzizzjoni ekoloġika. Il-Mekkaniżmu għal Tranzizzjoni Ġusta li gie propost mill-Kummissjoni se jikkontribwixxi biex hadd ma jibqa' lura, billi jagħti għajjnuna lir-reġjuni u lin-nies l-aktar milquta mit-tranzizzjoni, speċjalment lil dawk li jiddependu fuq l-estrazzjoni ta' fjuwils fossili solidi u li jużawhom għal skopijiet ta' enerġija (il-faħam, il-linjite, il-pit u ż-żejt tax-shale) u l-industriji li jiġġeneraw gassijiet serra intensivi. Ir-rapporti tal-pajjiżi tal-lum jinkludu analiżi tal-isfidi tat-tranzizzjoni u jipprezentaw il-fehmiet preliminari tas-servizzi tal-Kummissjoni dwar il-prijoritajiet ewlenin għall-appoġġ mill-Fond għal Tranzizzjoni Ġusta. Dan se jipprovdi input għall-Istati Membri meta jkunu qed ihejju l-Pjani ta' Tranzizzjoni Ġusta territorjali li se jidentifikaw it-territorji eligibbli, jispjegaw il-htigijiet għad-diversifikazzjoni ekonomika, għall-ħolqien tal-impjiegi, għall-użu tal-hiliet, għall-innovazzjoni bbażata fil-livell lokali u għar-riabilitazzjoni ambjentali kif ikun xieraq. Il-Kummissjoni se tipprovdi appoġġ tekniku apposta lill-Istati Membri biex jabbozzaw il-Pjani ta' Tranzizzjoni tagħhom. Dawk il-pjani se jitfasslu mill-Istati Membri fi djalogu mal-Kummissjoni u se jkunu konsistenti mal-Pjani Nazzjonali tagħhom għall-Enerġija u l-Klima (NECP).

3.2 It-tkabbir tal-produttività

It-tkabbir tal-produttività għadu diffiċli, aktar u aktar fid-dawl tat-tibdil demografiku. Iż-żieda fil-produttività tax-xogħol ghadha qed tonqos, b'differenzi konsiderevoli bejn l-Istati Membri u fihom stess. Fl-2018 it-tkabbir tal-produttività tax-xogħol varja bejn 6 % fil-Polonja u -1,1 % fil-Lussemburgu. Id-differenzi huma akbar fil-livell reġjonali u fuq medja t-tkabbir tal-produttività kien oghla fost id-ditti l-kbar milli fost l-SMEs.

Din il-prestazzjoni dgħajfa hija kkaġunata minn diversi kawżi. Fattur importanti għandu x'jaqsam mad-disponibbiltà u l-kwalità tal-input tal-produzzjoni. L-investment insuffiċjenti fit-tagħmir kapitali, u fl-edukazzjoni u fit-taħriġ, it-teknoloġiji ta' produzzjoni li relattivament żmienhom għadda, it-tixjiħ tal-forza tax-xogħol, l-integrazzjoni insuffiċjenti tan-nisa u ta' persuni li ġejjin minn kunist ta' migrazzjoni fis-suq tax-xogħol, u n-nuqqas jew l-ispariġġ tal-hiliet qegħdin iżommu lura t-tkabbir potenzjali. Pereżempju, fiċ-Ċekja r-rata tal-impjiegi laħqet it-80 % u n-nuqqas ta' haddiema sar kwistjoni serja ta' tħassib. Fil-Bulgarija, sehem sinifikanti mill-isforz tal-investment għandu l-għan li jissostitwixxi l-makkinarju u t-tagħmir, li l-livell tagħhom xejn ma huwa avvanzat. Barra minn hekk, it-teknoloġiji l-godda mhumie x jilħqu d-ditti li mhumie x teknoloġikament avvanzati daqstant malajr daqskemm qed jilħqu lil dawk li huma, u dan qieghed inaqqas l-effiċjenza kumplessiva tal-parti l-kbira tad-ditti, partikolarment tal-SMEs.

It-trasformazzjonijiet ekoloġiċi u diġitali joffru sfidi iżda wkoll opportunitajiet biex l-ekonomija Ewropea tikber, biex il-kumpaniji tagħha jiżviluppaw mudelli kummerċjali

għodda kif ukoll għal prodotti u servizzi ta' kwalità aħjar. Bhalissa t-trasformazzjoni digitali tal-ekonomija tal-Ewropa hija ostakolata minn prestazzjoni batuta f'bosta Stati Membri f'dak li jikkonċerna l-kundizzjonijiet ta' qafas ewlenin. Hemm għadd ta' kundizzjonijiet li jiddeterminaw kemm l-ekosistema tal-ekonomija digitali hija b'saħħitha u sostenibbli. Dawn jinkludu l-hiliet u l-infrastruttura digitali, il-finanzjament għall-innovazzjoni, id-disponibbiltà tad-*data*, iċ-ċibersigurtà u s-servizzi pubbliċi adegwati għall-era digitali. Pereżempju, il-Ġermanja, il-Greċja, l-Ungerija, ir-Rumanija u l-Italja għadhom lura fil-qasam tal-Gvern elettroniku filwaqt li l-Portugall u ċ-Ċekja tjiebu konsiderevolment. B'rabta mal-hiliet digitali, ekonomiji kbar bħal Franza, Spanja, il-Polonja u l-Italja mhumie x jagħmlu titjib li jżomm mal-pass teknoloġiku li din il-bidla tirrekjedi. Huma biss id-Danimarka u l-Iżvezja li għandhom livelli ta' intensità digitali qawwija fl-imprizi tagħhom, filwaqt li l-bqija tal-Istati Membri ma jilhqax l-10 % tal-kumpaniji b'livelli għolja ta' digitalizzazzjoni. Biex tikkumplimenta dawn l-isforzi l-Kummissjoni stabbilixxiet viżjoni għal soċjetà digitali li taħdem għal kulhadd.

L-oġettivi tal-Patt Ekoloġiku Ewropew jistgħu jintlaħqu biss permezz tal-innovazzjoni u tat-teknoloġiji għodda. Is-sehem tal-UE fl-investiment dinji fir-Riċerka u l-Iżvilupp qiegħed jonqos. Issa ċ-Ċina qabżet lill-UE kemm f'termini relattivi kif ukoll f'dawk assoluti. Fil-fatt, fl-2019 il-Kunsill talab lill-Istati Membri kollha fir-rakkomandazzjonijiet speċifiċi għall-pajjiżi biex jindirizzaw l-aspetti relatati mar-riċerka u l-innovazzjoni. It-tkabbir tal-produttività li jwassal għas-sostenibbiltà kompetittiva mhuwiex se jkun possibbli mingħajr ma r-riċerka u l-innovazzjoni jkollhom rwol ċentrali fit-trasformazzjoni tas-sistemi soċjoekonomiċi tal-Ewropa, fosthom billi jittiehdu l-miżuri li jintegraw aktar is-Suq Uniku għall-oġġetti u s-servizzi. L-Istrateġija Industrijali għodda għall-Ewropa li diehla fis-seħh dalwaqt se tgħin biex jinholq l-ambjent għal din l-innovazzjoni. Kontributor importanti iehor se tkun l-inizjattiva l-għodda biex iż-Żona Ewropea tar-Riċerka tittiehed fil-livell li jmiss. It-tranżizzjoni lejn ekonomija newtrali għall-klima se tirrekjedi mudelli għodda ta' produzzjoni u konsum xprunati minn innovazzjonijiet teknoloġiċi u soċjali. Iż-żieda fil-produttività tar-riżorsi kif ukoll l-iżgurar tal-funzjonament tajjeb tas-sistemi Ewropej tar-riċerka u l-innovazzjoni huma essenzjali f'dan ir-rigward.

L-istimular tar-riċerka u l-innovazzjoni privati huwa sfida ewlenija fl-Ewropa. F'diversi Stati Membri l-isforzi tar-riċerka u l-iżvilupp huma aktar u aktar ikkonċentrati f'għadd limitat ta' ditti filwaqt li n-nefqa fl-innovazzjoni fl-SMEs qed tonqos. Din ix-xejra tikkontribwixxi għat-twessigh tad-diskrepanza fil-produttività bejn id-ditti li huma teknoloġikament avvanzati u l-biċċa l-kbira li mhumie x. Ir-rapporti tal-pajjiżi juru li l-Istati Membri għandhom rwol f'dan kollu. Pereżempju, fl-Iżvezja, bażi teknoloġika u ambjent tan-negozju tajbin ippermettew lil negozju għid jespandi, bl-appoġġ tal-Fond Ewropew għall-Investimenti Strateġiċi, sabiex isir wiehed mill-ewwel produttori Ewropej tal-batteriji tal-karozzi elettrici, Fiċ-Ċekja, l-investiment fl-awtomatizzazzjoni tal-manifatturi tal-karozzi ziedu l-produttività tagħhom u introduċew l-adozzjoni ta' teknoloġiji digitali avvanzati. Sfortunatament, it-titjib fil-ambjent tan-negozju qed isir bil-mod, b'mod partikolari fir-rigward tal-aċċess għal finanzjament suffiċjenti fir-riċerka u l-iżvilupp u fl-innovazzjoni. Il-holqien tal-Unjoni tas-Swieq Kapitali jista' jiffaċilita ferm l-aċċess tad-ditti innovattivi għal finanzjament estern. L-

istrategija tal-SMEs li jmiss tal-Kummissjoni se tindirizza l-modi kif l-aċċess għal finanzjament min-naħa tal-SMEs jista' jittejjeb.

Id-diverġenza sinifikanti fost l-Istati Membri timpedixxi lill-ekonomija Ewropea milli tilhaq il-potenzjal shih tas-servizzi diġitali. Hemm differenzi sinifikanti fost l-Istati Membri fir-rigward tal-progress tagħhom biex jiddiġitalizzaw l-ekonomiji tagħhom. Dan jista' jirriżulta f'dewmien biex l-utenti kummerċjali u industrijali jintroduċu u jużaw it-teknoloġiji diġitali. L-iskjerament mifruq tan-netwerks 5G għandu jitwettaq mingħajr dewmien għaliex se jgħin lill-Ewropa tahtaf l-opportunitajiet offruti mir-rivoluzzjoni ekoloġika u diġitali ⁶.

It-tkabbir tal-produttività jiddependi hafna fuq il-kapital uman. Dan jirrekjedi sistemi edukattivi u ta' taħriġ ta' kwalità għolja, fosthom tal-edukazzjoni vokazzjonali, li se jagħtu lil kull persuna li tkun fihom il-kompetenzi ewlenin u l-hiliet professjonali li huma meħtieġa f'suq tax-xogħol li qed jinbidel b'mod rapidu. Madankollu, is-sehem persistentement għoli ta' dawk li anqas biss għandhom hiliet bażiċi, kif ġie enfasizzat fl-aktar riżultati riċenti tal-PISA, huwa ostaklu importanti fuq l-iżvilupp tal-hiliet u, aktar tard, għall-impjegabbiltà. Fir-rakkomandazzjonijiet speċifiċi għall-pajjiż, il-Kunsill tenna t-talba tiegħu biex l-Istati Membri jżidu l-investiment fil-hiliet biex jissodisfaw id-domanda għal xogħol kwalifikat.

Il-politiki li jhegħu l-produttività jeħtieġ li jiffasslu skont iċ-ċirkostanzi nazzjonali u l-Bordijiet Nazzjonali tal-Produttività jistgħu jwasslu għal tali għarfien speċifiku għall-pajjiż. Għadd kbir ta' Bordijiet tal-Produttività eżistenti ma ilhomx li nhatru u, għaldaqstant, għadu kmieni wisq biex tingħata valutazzjoni komprensiva dwar l-impatt tagħhom. Huwa fatt inkoraġġanti li l-Bordijiet Nazzjonali tal-Produttività diġà ġew stabbiliti fil-maġġoranza tal-Istati Membri li jinsabu fiż-żona tal-euro u l-għadd ta' Bordijiet qiegħed jizdied b'mod kostanti. Erbatax-il Stat Membru fiż-żona tal-euro u erba' Stati Membri mhux fiż-żona tal-euro stabbilixxew il-Bord tal-Produttività tagħhom.

3.3 Il-Ġustizzja

It-tranżizzjonijiet ekoloġiċi u diġitali u l-bidla demografika se jirrikjedu riformi tas-sistemi tal-harsien soċjali u tas-swieq tax-xogħol filwaqt li jiżguraw kundizzjonijiet tax-xogħol ekwi u protezzjoni soċjali xierqa. Dawn ir-riformi huma meħtieġa biex jiġi żgurat li l-Ewropa tibqa' l-post fejn hemm l-aktar sistemi ta' harsien soċjali avvanzati fid-dinja, li jinvestu fil-kapital uman u li jappoġġaw l-innovazzjoni u l-intraprenditorija kompetittiva. Il-Mekkanizmu ta' Tranżizzjoni Ġusta, flimkien mal-Fond Soċjali Ewropew Plus, se jkunu essenzjali biex hadd ma jibqa' lura.

Il-Pilastru Ewropew tad-Drittijiet Soċjali⁷ huwa t-tweġiba Ewropea għal dawn l-ambizzjonijiet fundamentali. It-tweġiba tal-Pilastru – l-istrategija tagħna biex jiġi żgurat li t-tranżizzjonijiet ikunu ġusti u ekwi mil-lat soċjali – huwa aktar importanti fl-isfond tal-prospetti ta' perjodu mtawwal ta' tkabbir b'ritmu aktar bil-mod fl-UE, anke jekk is-

⁶ Il-proċessi nazzjonali għall-assenjazzjoni tal-ispettru fil-meded pijunieri tal-5G mistennija li jiġu ffinalizzati f'għadd ta' Stati Membri, fid-dawl tal-obbligu legali li dawn il-meded jingħataw il-permess għall-użu sa tmiem is-sena.

⁷ Proklamazzjoni Interistituzzjonali dwar il-Pilastru Ewropew tad-Drittijiet Soċjali (2017/C 428/09).

sitwazzjoni soċjali u tal-impjiegi ssoktat titjeb, kif gie indikat fit-tabella ta' valutazzjoni soċjali⁸.

Riċentement il-Kummissjoni stabbilixxiet il-perkors tagħha għal Pjan ta' Azzjoni li jimplimenta l-Pilastru Ewropew tad-Drittijiet Soċjali⁹ u bdiet l-ewwel fażi ta' konsultazzjoni mas-shab soċjali dwar il-pagi minimi ġusti¹⁰. Filwaqt li ma hemm l-ebda approċċ wiehed tajjeb għal kulhadd, il-ġustizzja soċjali u l-progress soċjali huma s-sisien tal-ekonomija soċjali tas-suq Ewropew. Fl-2019 il-pagi minimi għolew fi kwazi l-Istati Membri kollha li għandhom livelli statutorji nazzjonali. L-Italja u Ċipru qeghdin jiddiskutu proposti li jintroduċu paga minima statutorja bil-liġi. Minkejja t-tkabbir moderat fil-pagi f'uhud mill-Istati Membri f'dawn l-aħħar deċennji, is-sitwazzjoni tal-haddiema b'pagi baxxi marret għall-agħar u l-inugwaljanzi fil-pagi żdiedu. Madwar haddiem wiehed minn kull sitta fl-UE jaqbad paga baxxa. Dan is-sehem qed jiżdied fix-xejra tiegħu¹¹. Il-faqar fost dawk li jaħdmu żdied ukoll - minn 8,1 % għal 9,6 % bejn l-2005 u l-2018.

Il-livelli tal-qgħad għadhom konsiderevolment differenti bejn l-Istati Membri. Is-segmentazzjoni tas-suq tax-xogħol hija sfida f'diversi Stati Membri, u ta' sikwit hija assoċjata ma' konsegwenzi negattivi fuq il-kundizzjonijiet tax-xogħol u fuq is-sentimenti ta' insigurtà. Il-haddiema b'kuntratt temporanju jesperjenzaw riskju ta' faqar oghla minn dawk li għandhom impjieg permanenti (16,2 % vs 6,1 % fl-2018). Uhud mill-gruppi, bħaż-żgħażaġh, dawk b'livell baxx ta' hili, il-persuni b'diżabbiltà u l-persuni li ġejjin minn kuntest ta' migrazzjoni, ukoll għadhom fi żvantagġ fis-suq tax-xogħol.

Għadd ta' Stati Membri qed jiehdu azzjonijiet biex itejbu l-kundizzjonijiet tax-xogħol tagħhom u biex jippromwovu l-integrazzjoni ta' gruppi vulnerabbli fis-suq tax-xogħol. Pereżempju, wara li ntlahaq ftehim mas-shab soċjali, il-Portugall adotta miżuri li jindirizzaw is-segmentazzjoni tas-suq tax-xogħol u li jippromwovu l-impjieg permanenti. Is-Slovenja ħadet miżuri li jrawmu l-attivazzjoni u jtejbu s-sigurtà soċjali tal-persuni qiegħda. Ċipru wettaq riforma tal-ispettorat tax-xogħol u adotta pjan ta' azzjoni bil-għan tal-ġlieda kontra x-xogħol mhux iddikjarat u biex dan jiġi trasferit lejn l-ekonomija formali, fosthom miżuri preventivi oltre minn dawk li jaġixxu ta' deterrent.

Fuq dawn l-aħħar snin, id-diskrepanzi fl-impjiegi u s-salarji bejn in-nisa u l-irġiel għadhom kostanti f'livell għoli ferm¹². In-nisa għadhom jesperjenzaw rati ta' impjieg baxxi, għadhom jaħdmu anqas sigħat, jithallsu anqas u għandhom karrieri b'anqas kontinwità. Dan iħalli impatt negattiv fuq il-jeddijiet tal-pensjoni tagħhom. Spanja introduċiet liv tal-ġenituri ta' 16-il ġimgħa għal kull ġenitur. Dan se jissostitwixxi l-liv ta' maternità u ta' paternità mill-

⁸ Ara l-proposta tal-Kummissjoni għal Rapport Kongunt dwar l-Impjiegi 2020 (COM/2019/653 final).

⁹ Ewropa Soċjali b'Saħħitha għal Tranżizzjonijiet Ġusti (COM/2020/14 final).

¹⁰ L-ewwel fażi tal-konsultazzjoni tas-Shab Soċjali skont l-Artikolu 154 tat-TFEU dwar l-azzjoni possibbli li tindirizza l-isfidi relatati ma' pagi minimi ġusti (C(2020) 83 final).

¹¹ Fuq medja, bejn l-2006 u l-2014 żdied minn 16,7 % għal 17,2 % fl-UE, b'żidiet sinifikanti f'uhud mill-pajjiżi.

¹² F'Marzu 2020 il-Kummissjoni se tadotta Strateġija dwar l-Ugwaljanza bejn il-Ġeneri u se tindirizza d-differenzi bejn il-pagi permezz ta' proposta legiżlattiva dwar it-trasparenza tal-pagi aktar tard fl-2020.

2021. Fl-Irlanda, il-Baġit tal-2020 se jiffinanzja, fost l-oħrajn, programm li jgħin lin-nisa li mhumiex attivi minhabba responsabbiltajiet ta' kura biex jergġu jidhlu fil-forza tax-xogħol. Fil-bieċa l-kbira tal-Istati Membri, il-paternità thalli impatt negattiv fuq ir-rati tal-impjieg tan-nisa, filwaqt li l-irġiel jintlaqtu bil-maqlub. Diversi Stati Membri qed jiehdu azzjoni biex itejbu l-aċċess għal servizzi ta' kura affordabbli u ta' kwalità, iżda għad fadal diffikultajiet.

L-investiment fl-edukazzjoni u l-hiliet huwa kruċjali biex isir l-adattament għal bidliet strutturali, speċjalment dawk tat-tranzizzjonijiet ekoloġika u diġitali u tal-bidla demografika. L-aċċess indaqs għal edukazzjoni u taħriġ ta' kwalità għolja minn età bikrija huwa essenzjali wkoll għall-promozzjoni tal-opportunitajiet indaqs u għat-trawwim tal-inkluzjoni, fosthom ta' gruppi li mhumiex rappreżentati biżżejjed bħar-Rom, il-persuni li għejjin minn kulture ta' migrazzjoni u l-persuni b'diżabbiltà. Madankollu, l-isfond soċjoekonomiku għadu l-aktar determinant importanti tal-eżiti tal-edukazzjoni taż-żgħażaġħ. Diversi Stati Membri qegħdin jimplimentaw miżuri biex iżidu l-inkluzività tal-edukazzjoni u t-taħriġ u jimmodernizzaw l-istituzzjonijiet tar-riċerka. Is-Slovenja introduċiet miżuri biex fost l-oħrajn issaħħa it-tagħlim tal-adulti, u fl-Irlanda, ir-rieżami tal-fond tat-Taħriġ Nazzjonali tlaqqa' ma' finanzjament addizzjonali li jsaħħa il-valutazzjoni tal-ispariġġi tal-hiliet¹³. Il-Finlandja pprezentat riforma kontinwa tat-tagħlim li se tibda fl-2020, li se żżid l-opportunitajiet biex persuna tkun tista' taħdem u tistudja b'manjiera flessibbli u li tappoġġa t-tagħlim fuq il-post tax-xogħol.

Il-faqar u l-eskluzjoni soċjali għadhom jonqsu minhabba l-kundizzjonijiet tajbin tas-suq tax-xogħol. Minkejja dan, l-inugwaljanza fl-introjt żdiedet f'dawn l-aħħar snin u stabbilizzat f'livelli storikament għoljin, li se ttriskja t-trażzin tat-tkabbir u thedded il-koeżjoni soċjali. F'dinja tax-xogħol li qed tinbidel b'mod rapidu, huwa meħtieġ li kulhadd ikollu ħarsien soċjali xieraq. Is-sena li għaddiet, l-Irlanda estendiet il-benefiċċji tal-invalidità u tal-qgħad għal dawk impjegati għal rashom. L-Italja introduċiet qafas regolatorju għall-kundizzjonijiet tax-xogħol u l-ħarsien soċjali għall-ħaddiema fuq pjattaformi diġitali permezz ta' standard ta' protezzjoni minimu. Fil-kulture tat-tibdil demografiku, l-iżgurar tal-aċċess indaqs għall-kura tas-saħħa ta' kwalità, kif ukoll it-tisħiħ tal-kura fit-tul se jkunu aktar u aktar importanti. Għad ta' Stati Membri qegħdin jinvestigaw modi biex isaħħu s-servizzi ta' prevenzjoni u jrawmu l-għoti ta' kura aċċessibbli, effiċjenti u kosteffettiva.

Ir-riforma tas-sistemi tat-taxxa u tal-benefiċċji tista' tikkontribwixxi għal tkabbir sostenibbli u inkluziv. L-ibbilanċjar tal-istruttura tat-taxxa, pereżempju billi l-piż tat-taxxa jingħadda minn fuq ix-xogħol għal fuq taxxi anqas distorsivi, bħat-taxxi ambjentali, jista' jagħti spinta lit-tkabbir ekonomiku, l-inkoraġġiment tal-impjieg, it-tnaqqis tal-inugwaljanzi u jikkontribwixxi għal ekonomija ambjentalment sostenibbli. Diversi Stati Membri għadhom għaddejjin bir-riforma tas-sistema tat-taxxa, partikolarment it-tnaqqis tat-tassazzjoni fuq ix-xogħol. Franza, l-Italja, in-Netherlands, il-Greċja u s-Slovenja qegħdin inaqqsu l-piż tat-taxxa fuq ix-xogħol billi jnaqqsu t-taxxi fuq l-introjt personali jew il-kontribuzzjonijiet tas-sigurtà

¹³ F'Marzu 2020 l-Kummissjoni se tippreżenta "Agenda tal-Hiliet" b'miri u inizjattivi li jindirizzaw l-isfidi ġenerati minn dawn iż-żewġ tranzizzjonijiet.

soċjali. B'mod ġenerali, diversi minn dawn l-azzjonijiet ta' tnaqqis tat-taxxa fuq ix-xogħol huma ffinanzjati billi jintefa' iktar piż fuq taxxi inqas detrimental.

Il-progress fuq ir-riforma tal-kura tas-saħħa u s-sistema tal-kura fit-tul ivarja minn Stat Membru għal iehor. L-ġhoti fiskalment sostenibbli, effiċjenti, affordabbli u aċċessibbli ta' servizzi tal-kura tas-saħħa ta' kwalità jista' jikkontribwixxi għall-harsien u l-irpiljar ta' saħħa tajba għal kulhadd, u b'hekk iwassal għal forza tax-xogħol produttiva u reżiljenti. Barra minn hekk, hemm lok għal titjib fl-ġhoti ta' kura fit-tul fiskalment sostenibbli, effiċjenti u xierqa. Għal għadd ta' Stati Membri, ir-rakkomandazzjonijiet speċifiċi għall-pajjiżi identifikaw il-kura tas-saħħa u/jew is-sistema tal-kura fit-tul bħala sistemi li jeħtieġu attenzjoni partikolari. Ċipru, il-Litwanja, il-Latvja, is-Slovakkja kisbu ċertu progress fl-indirizzar tar-rakkomandazzjonijiet. Inkiseb progress limitat fil-Belġju, fil-Bulgarija, fl-Irlanda, fl-Ungerija, f'Malta, fl-Awstrija, fil-Portugall, fir-Rumanija u fil-Finlandja waqt li ma sar l-ebda progress fiċ-Ċekja u fis-Slovenja.

Id-djalogu soċjali għandu rwol ewlieni fis-suċċess tat-tfassil u l-implimentazzjoni tar-riformi. In-negozjar kollettiv, kif ukoll l-involvement aktar wiesa' tas-shab soċjali u tas-soċjetà ċivili, huwa partikolarment importanti f'mument meta l-fassala tal-politika qed jiżviluppaw strateġiji komprensivi biex jiksibu tranzizzjoni ekoloġika u digitali ekwa u ġusta u biex jindirizzaw it-tibdil demografiku. B'mod partikolari, fis-snin li għaddew inkiseb ċertu progress fir-rigward tal-partecipazzjoni tas-shab soċjali fit-tfassil tal-politika fl-Estonja, fil-Latvja, fil-Portugall, fis-Slovenja u fi Spanja.

3.4 L-istabbiltà ekonomika

Fl-ambjent ta' rati tal-imghax baxxi li ninsabu fih bhalissa, l-Istati Membri għad għandhom pożizzjonijiet differenti hafna fir-rigward tal-isfidi tad-dejn u tas-sostenibbiltà. Fuq medja, id-defiċits tal-gvern fl-UE reġġu bdew jiżdiedu u dan reġġa' lura x-xejra ta' tnaqqis ta' dawn l-aħħar snin. Il-politiki fiskali nazzjonali għadhom mhumieq differenzjati biżżejjed. Il-livelli għolja ta' dejn ta' bhalissa huma sors ta' vulnerabbiltà f'uħud mill-Istati Membri u l-giem fuq il-gvernijiet li jridu jwettqu stabbilizzazzjoni makroekonomika meta din tkun meħtieġa. Fl-Italja, fil-Belġju, fi Spanja u fi Franza, il-proporzjonijiet tad-dejn ma naqsux, minkejja l-kundizzjonijiet ekonomiċi u finanzjarji favorevoli fuq dawn l-aħħar snin. Dawk l-Istati Membri b'livelli ta' dejn għoljin hafna għandhom inaqqsuh malajr kemm jista' jkun u jergħu jipprijoritizzaw in-nefqa biex ikollhom lok għal aktar investiment. Dan għandu jgħid li l-ispazju għal politika fiskali kontroċiklika fil-każ ta' tnaqqis fir-ritmu ekonomiku. Min-naħa l-oħra, iż-żieda addizzjonali tal-investiment u ta' nfiq produttiv iehor fl-Istati Membri b'sitwazzjoni baġitarja favorevoli ssostni t-tkabbir fuq terminu qasir u medju, filwaqt li tgħin ukoll l-ibbilanċjar mill-ġdid tal-ekonomija taż-żona tal-euro. Uħud mill-Istati Membri bi spazju fiskali mdaqqas qegħdin jagħmlu dan. Speċifikament, in-Netherlands u l-Ġermanja qegħdin jippjanaw li jzidu l-investiment bil-għan li jkattru t-tkabbir ekonomiku u b'hekk jagħtu appoġġ addizzjonali lit-tranzizzjoni lejn ekonomija aktar ekoloġika.

Oqfsa fiskali nazzjonali mfassla u li jiffunzjonaw sew huma s-sies ta' finanzi pubbliċi sodi fl-UE. L-Istati Membri saħhew l-oqfsa fiskali nazzjonali fuq dawn l-aħħar snin, partikolarment fi twegiba għar-rekwiżiti tad-dritt u ta' rakkomandazzjonijiet tal-Unjoni.

Pereżempju, il-Litwanja u l-Polonja ssoktaw bir-riforma tal-proċessi baġitarji tagħhom biex itejbu l-ġestjoni tan-nefqa. L-Ungerija ssimplifikat is-sistema nazzjonali tar-regoli fiskali numeriċi u armonizzat l-ikkalkolar tal-proporzjonijiet tad-dejn. F'diversi Stati Membri qed isiru riflessjonijiet dwar kif il-qafas jista' jittejjeb aktar, bħal fi Franza, fejn l-Assemblea Nazzjonali għamlet rakkomandazzjonijiet relatati mat-tfassil tal-qafas baġitarju ta' terminu medju. Minkejja dan, għad hemm lok għat-titjib tat-tfassil tal-oqfsa, kif ġie rakkomandat ukoll mill-Qorti Ewropea tal-Awdituri¹⁴.

L-Istati Membri għadhom jissaraw biex jirritornaw għal-livelli ta' investment pubbliku ta' qabel il-kriżi. Il-maġġoranza tal-Istati Membri wrew kompożizzjonijiet baġitarji aktar favorevoli għat-tkabbir qabel il-kriżi jew meta kienet għadha tibda. B'mod partikolari, in-nefqa fuq l-investment pubbliku għadha f'livelli storikament baxxi u l-proporzjon tal-investment pubbliku għall-PDG previst li jżided biss bi ftit, speċjalment fiż-żona tal-euro. Iz-żieda tal-potenzjal tat-tkabbir tirrekjedi riformi strutturali biex jissahha it-tkabbir u l-investment sostenibbli permezz ta' kapital tangibbli u intangibbli biex tiżdied il-produttività. Dan ikun partikolarment importanti għal dawg l-Istati Membri li t-tkabbir potenzjali tagħhom huwa tassew anqas mill-medja taż-żona tal-euro. Minkejja d-dghufijiet fil-kummerċ barrani u ż-żieda fl-inċertezza dwar il-politiki kummerċjali, il-kont kurrenti tal-Unjoni Ewropea se jibqa' f'surplus. Dan ifisser li l-Ewropa qed tiggenera tfaddil abbondanti biżżejjed biex tiffinanzja t-trasformazzjoni ekonomika tagħha sakemm dak l-iffrankar jiġi allokat kif xieraq għall-aħjar investment fl-Istati Membri.

Madwar l-UE r-rieżamijiet tal-infiq qeghdin isiru eżerċizzji regolari u jistgħu jkunu għodda importanti li ttejjeb il-kwalità tal-finanzi pubbliċi. Uħud minnhom isiru fuq bażi ta' kull sena (pereż. fil-Ġermanja), filwaqt li oħrajn fuq perjodu ta' diversi snin (pereż. fil-Finlandja, fi Franza, fl-Irlanda u fil-Portugall). Għandhom ukoll differenzi b'rabta mal-ambitu tan-nefqa. Xi rieżamijiet huma komprensivi filwaqt li oħrajn jiffokaw fuq politiki settorjali ewlenin bħall-edukazzjoni u l-kura tas-saħha (pereż. fil-Latvja, fil-Litwanja u fis-Slovakkja) jew fuq partiti speċifiċi ħafna (bħall-forza tal-pulizija f'Malta, l-inċentivi kummerċjali fil-Ġermanja u s-sussidji tal-gvern fi Spanja). Filwaqt li wħud mir-rieżamijiet rendew xi ffrankar, l-eżiti f'dak li għandu x'jaqsam mal-ksib ta' effiċjenza mhumex dejjem ċari. Il-produzzjoni ta' evalwazzjonijiet regolari u indipendenti, it-titjib tal-irbit bejn l-ippjanar baġitarju u l-espansjoni tal-kopertura għall-infiq subnazzjonali jistgħu jsahhu l-utilità tar-rieżamijiet tal-infiq. Iz-żieda tal-kompetizzjoni fl-akkwist pubbliku wkoll tista' tikkontribwixxi għat-titjib tal-kwalità tan-nefqa pubblika.

Il-ġlieda kontra l-evażjoni tat-taxxa u l-ippjanar aggressiv tat-taxxa hija essenzjali għall-harsien ta' finanzzi pubbliċi sodi u biex jiġu evitati distorsjonijiet tal-kompetizzjoni bejn ditti differenti u bejn Stati Membri differenti. Ċerti elementi tas-sistemi tat-tassazzjoni ta' wħud mill-Istati Membri (jiġifieri l-Irlanda, Ċipru, il-Lussemburgu, l-Ungerija, Malta u n-Netherlands), jistgħu jintużaw mill-kumpaniji li jinvolvu ruħhom f'ippjanar aggressiv tat-taxxa. Il-prattiki tal-ippjanar aggressiv tat-taxxa fi Stat Membru wieħed iħallu

¹⁴ Il-Qorti Ewropea tal-Awdituri (2019), "Ir-rekwiziti tal-UE għall-oqfsa baġitarji nazzjonali: jehtieg li jissahhu aktar u l-applikazzjoni tagħhom tiġi mmonitorjata aħjar". Rapport Speċjali Nru 22/2019.

riperkussjonijiet kemm fuq kumpaniji kif ukoll fuq Stati Membri oħrajn, fosthom telf ta' dhul mit-taxxa u distorsjonijiet tal-kundizzjonijiet ekwi bejn il-kumpaniji. L-Istati Membri li tonqsilhom il-baži għat-taxxa, ikollhom jiġġeneraw dhul minn taxxi oħrajn jew inkella jkollhom anqas dhul għar-riformi favorevoli għat-tkabbir, għar-ridistribuzzjoni u għall-investment.

It-tibdil demografiku u d-dejn għoli tal-gvern huma sfidi sinifikanti biex tiġi żgurata l-kwalità u s-sostenibbiltà tal-finanzi pubbliċi. Fuq perspettiva ta' terminu medju sa twil, aktar minn nofs l-Istati Membri se jhabbtu wiċċhom ma' riskji għas-sostenibbiltà medji jew għolja. Fil-każ ta' diversi pajjiżi, ir-riskji huma marbuta ma' stokk ta' dejn pubbliku li huwa previst li jkun sinifikanti, b'mod partikolari fil-Belġju, fi Spanja, fi Franza, fl-Italja u fil-Portugall. Barra minn hekk, l-isfidi huma relatati ma' zidiet previsti fin-nefqa pubblika relatata mal-età. F'xi każi, ir-riformi tal-pensjoni li jsaħħu s-sostenibbiltà treġġġu lura, u dan zied l-isfidi fiskali futuri fl-Italja u fir-Rumanija. L-Istati Membri li fil-konfront tagħhom il-Kunsill adotta rakkomandazzjonijiet speċifiċi għall-pajjiż fl-2019 ma tantx kisbu progress fir-riforma tas-sistemi tal-pensjoni tagħhom. Għaldaqstant il-Belġju, iċ-Ċekja, il-Ġermanja, l-Irlanda, Spanja, Franza, l-Italja, il-Lussemburgu, Malta, l-Awstrija, il-Polonja, ir-Rumanija, is-Slovenja u s-Slovakkja għadhom qed ihabbtu wiċċhom ma' sfidi relatati ma' din il-politika.

Ir-reżiljenza tas-settur bankarju ssahhet fl-2019, b'appoġġ mill-kundizzjonijiet ekonomiċi u mill-miżuri li jtaffu l-isfidi li għad fadal. B'mod ġenerali, il-kapitalizzazzjoni tas-settur bankarju baqgħet solida, u fit-tieni trimestru tal-2019 il-medja tal-proporzjon ta' solvenza fil-livell tal-UE laħqet it-18,8 %. Il-htieġa li jiġu adattati l-mudelli kummerċjali bankarji, l-ambjent tar-rati tal-imgħax baxxi u ż-żieda tal-kompetizzjoni minn suriet oħra ta' finanza hija sfida għal hafna Stati Membri li tkompli teżerċita pressjoni fuq il-kompetittività u l-profittabbiltà tal-banek (pereż. il-Greċja, il-Ġermanja, l-Irlanda, il-Portugall u l-Lussemburgu). Il-proċess tal-fejqa tal-karta tal-bilanċ kompli miexi 'l quddiem, hekk kif l-istokk ta' self improduttiv ta' legat kompli jonqos. Fit-tieni trimestru tal-2019 il-proporzjon tas-self improduttiv fil-livell tal-UE naqas għal 2,9 %, jiġifieri tnaqqis ta' nofs punt perċentwali meta mqabbel mas-sena ta' qabel. Filwaqt li l-kwalità tal-assi ssahhet fl-Istati Membri kollha, partikolarment f'dawk l-Istati Membri bl-akbar proporzjon ta' self improduttiv, il-proporzjon għadu oghla minn 7 % fil-Greċja, f'Ċipru, fil-Portugall, fl-Italja, fil-Bulgarija u fil-Kroazja. Id-diversifikazzjoni tal-ghejun tal-introjtu bhala appoġġ ulterjuri għall-profittabbiltà tal-banek għadha diffiċli, b'mod partikolari għall-istituzzjonijiet ta' kreditu ż-żgħar.

Il-ġlieda kontra l-hasil tal-flus u l-finanzjament tat-terroriżmu hija essenzjali għall-harsien tal-integrità tas-sistema ekonomika u finanzjarja tal-UE. Id-dgħufijiet fl-applikazzjoni tal-qafas tal-ġlieda kontra l-hasil tal-flus madwar l-UE jistgħu jiġu sfruttati għall-hasil tar-rikavati minn attivitajiet illegali. Dawk l-Istati Membri fejn il-leġislazzjoni mhijiex aġġornata mal-istandards tal-UE, fejn ma ssirx bizżejjed superviżjoni, fejn l-intelligence finanzjarja ma tintużax kif meħtieġ u fejn il-prosekuzzjonijiet huma limitati jirrappreżentaw punti dgħajfa fil-qafas tal-UE. L-iskandli riċenti marbuta mal-hasil tal-flus urew l-importanza ta' applikazzjoni stretta tar-regoli.

4. L-INDIRIZZAR TAL-IŻBILANĊI MAKROEKONOMIĊI

L-iżbilanċi makroekonomiċi jistgħu jolqtu lill-ekonomija ta' Stat Membru partikolari, taż-żona tal-euro, jew tal-Unjoni kollha kemm hi b'mod hażin¹⁵. Il-Proċedura ta' Żbilanċi Makroekonomiċi għandha l-għan li taqbad u tipprevjeni tali żbilanċi fi stadju bikri biex jiġi żgurat li l-Istat Membru kkonċernat jieħu l-azzjoni xierqa biex jikkoreġihom.

Ir-Rapport dwar il-Mekkanizmu ta' Twissija tal-2019 identifika 13-il Stat Membru li jrid isir ilhom rieżami fid-dettall biex jiġi vvalutat jekk humiex, jew jistgħux ikunu, f'riskju li jintlaqtu minn dawn l-iżbilanċi¹⁶. Dawk it-13-il pajjiż huma l-istess li sena ilu ġew identifikati li kienu qed jesperjenzaw żbilanċi jew żbilanċi eċċessivi. Ir-rizultati ta' dan iċ-ċiklu ta' rieżamijiet fid-dettall huma inklużi fir-rapporti tal-pajjiżi tal-Istati Membri kkonċernati. L-analiżi tagħti daqqa t'għajn lejn is-serjetà tal-iżbilanċi, kif jevolvu u l-azzjoni politika li tittiehed biex jiġu kkoreġuti. Jitqiesu wkoll ir-riperkussjonijiet rilevanti u l-implikazzjonijiet transfruntiera sistemiċi tal-iżbilanċi.

4.1. Il-progress bil-korrezzjoni tal-iżbilanċi makroekonomiċi fl-UE u fiż-żona tal-euro

L-iżbilanċi makroekonomiċi ġew ikkoreġuti gradwalment f'kundizzjonijiet ekonomiċi favorevoli. Fis-segwitu ta' proċess mifrux ta' diżingranaġġ wara l-kriżi, ġew ikkoreġuti għadd ta' żbilanċi u xejriet insostenibbli, prinċipalment defiċits kbar fil-kont kurrenti, tkabbir eċċessiv tal-kreditu li kien qed iżid il-prezzijiet tad-djar u, b'mod ġenerali, il-kostijiet tal-unità lavorattiva qawwjin li kienu jimplikaw telf fil-kompetittività tal-kostijiet. Madankollu, minkejja l-progress li sar bid-diżingranaġġ, l-istokkijiet tad-dejn privat, pubbliku u estern għadhom f'livelli għoljin u jehtiegu aktar żmien biex jiġu kkoreġuti. Barra minn hekk, f'ċerti każi s-settur finanzjarju għad fadallu oqsma fejn huwa vulnerabbli.

Ir-riekwilibriju tal-pożizzjonijiet esterni għadu ma tlestiex għalkollox. Bhalissa huma biss għadd żgħir ta' Stati Membri li għandhom defiċit fil-kont kurrenti, iżda għadd ta' Stati Membri bi stokk kbir ta' dejn estern jehtiegu li jzommu pożizzjonijiet prudenti fil-kont kurrenti u jevitaw it-tnaqqis tal-kompetittività. Fl-istess waqt, is-surpluses kbar fil-kont kurrenti ppersistew f'uħud mill-Istati Membri (pereż. il-Ġermanja, in-Netherlands), u wasslu biex iż-żona tal-euro rreġistrat surplus ta' 3,3 % tal-PDG. Dan ifisser li fuq dawn l-aħħar snin l-ekonomiji Ewropej iġġeneraw konsistentement aktar iffrankar milli investimenti, u akkumulaw assi fil-konfront tal-bqija tad-dinja. Riċentement id-domanda batuta tal-esportazzjoni kkontribwixxiet għal element ta' tnaqqis tas-surpluses fil-kont kurrenti, u f'ċerti każi għat-tkabbir tad-defiċits fil-kont kurrenti. Fil-kuntest ta' bhalissa, ir-riekwilibriju kemm tad-defiċits kif ukoll tas-surpluses fil-kont kurrenti jistgħu jikkontribwixxu biex tingheleb l-inflazzjoni baxxa, l-ambjent ta' rati tal-imghax baxxi, u biex titnaqqas id-dipendenza fuq id-domanda barranija. F'bosta pajjiżi debitori netti hemm il-htiega għal riformi li jagħtu spinta lill-kompetittività u jnaqqsu d-dejn estern. Il-pajjiżi kredituri netti għandhom jahtfu l-

¹⁵ L-Artikolu 2 tar-Regolament (UE) Nru 1176/2011.

¹⁶ COM(2019) 651 final.

opportunità biex jiffinanzjaw aktar investiment pubbliku u privat b'rati tal-imghax baxxi. It-tishih tal-kundizzjonijiet li jsostnu ż-zidiet fil-pagi wkoll jikkontribwixxi għar-riekwilibriju.

Ir-reżiljenza tas-settur bankarju tal-UE tgiebet, iżda għad fadal xi sfidi. Il-proporzjonijiet tal-kapitalizzazzjoni waqfu jikbru minn livelli 'l fuq mill-istandards regolatorji. Il-profittabbiltà fis-settur bankarju tgiebet konsiderevolment fuq dawn l-aħhar snin. Il-proporzjonijiet tas-self improduttiv irreġistraw tnaqqis maġġuri fuq snin riċenti, speċjalment f'dawk il-pajjiżi li kienu akkumulaw stokks kbar ta' self improduttiv fl-imghoddi (pereż. Ċipru, l-Italja u l-Portugall). Madankollu, għad fadal sfidi f'għadd ta' Stati Membri li għadhom ikkaratterizzati minn kapitalizzazzjoni u profittabbiltà relattivament baxxi u proporzjonijiet għoljin ta' self improduttiv. Il-prospettiva ta' rati tal-imghax baxxi fit-tul u t-tnaqqis tat-tkabbir ekonomiku qegħdin iżidu ma' dawn l-isfidi.

Il-prezzijiet tad-djar għadhom qed juru rati ta' tkabbir sostnuti, iżda ċerti Stati Membri fejn l-evidenza ta' sopravvalutazzjoni hija l-aktar b'saħħha qed juru tnaqqis f'dan ir-rigward. F'għadd ta' pajjiżi li qiegħed jikber il-prezzijiet tad-djar huma oghla mil-limiti massimi li ġew irreġistrati f'nofs is-snin 2000, u possibbilment huma sopravvalutati. Madankollu, dan l-aħhar iż-żieda fil-prezzijiet tad-djar ikkalmat fejn kien ġie rreġistrat l-oghla tkabbir fil-prezzijiet tad-djar f'ċerti pajjiżi tal-UE li sa issa wrew evidenza limitata ta' sopravvalutazzjoni (pereż. l-Ungerija, l-Irlanda, il-Portugall). Min-naħa l-oħra, ir-ritmu taż-żieda fil-prezzijiet naqas fejn hemm aktar thassib dwar sopravvalutazzjoni u dejn għoli tal-unitajiet domestiċi, fosthom fl-Iżvezja. F'ċerti pajjiżi, ir-rati ta' tkabbir qawwija tal-prezzijiet tad-djar huma akkumpanjati minn tkabbir stabbli ta' kreditu ipotekarju għdid.

Il-kundizzjonijiet tal-kompetittività tal-kost qegħdin isiru anqas favorevoli f'għadd ta' Stati Membri. Il-kostijiet tal-unitajiet lavorattivi qegħdin jiżdiedu b'ritmu mgħaġġel f'xi Stati Membri minhabba s-salarji għoljin u t-tkabbir baxx tal-produttività. F'uħud mill-pajjiżi taċ-ċentru u l-Lvant tal-Ewropa u fil-pajjiżi Baltiċi t-tkabbir qawwi kontinwu tal-kostijiet tal-unità lavorattiva jirrifletti swieq tal-impjiegi stretti u diskrepanzi fil-hiliet. Fiż-żona tal-euro, filwaqt li t-tkabbir tal-unitajiet lavorattivi kien oghla f'bosta pajjiżi kredituri netti milli f'dawk debituri netti, din id-differenza fir-rati tat-tkabbir ilha tonqos mill-2016, u għaldaqstant mhumex jgħinu daqstant ir-riekwilibriju simetrik.

4.2. L-implimentazzjoni tal-proċedura ta' żbilanċ makroekonomiku

Ġew identifikati żbilanċi jew żbilanċi eċċessivi fi 12-il Stat Membru mit-13 li sarilhom rieżami fid-dettall u l-gravità tal-iżbilanċi qiegħda tonqos f'għadd ta' każi. Ir-rieżami dettaljat tal-2020 sab li 9 Stati Membri qed jesperjenzaw *żbilanċi* u li 3 għandhom *żbilanċi eċċessivi*. Stat Membru wieħed li ġiet identifikat li kellu żbilanċi s-sena li għaddiet għamel biżżejjed progress fir-riżultati ekonomiċi u r-rispons tal-politika, u allura jidher li huwa ġġustifikat li joħroġ mill-MIP. Fil-parti l-kbira tal-Istati Membri ġie rreġistrat element ta' progress fil-korrezzjoni tal-iżbilanċi makroekonomiċi tagħhom. F'dan l-istadju, dan ma kienx jiġġustifika reviżjoni tal-istatus tagħhom mill-perspettiva tal-identifikazzjoni u l-valutazzjoni tal-iżbilanċi tagħhom. L-Appendiċi 3 jqassar is-sejbiet mir-rieżamijiet dettaljati għal kull Stat Membru.

Il-Bulgarija, li fl-2019 giet identifikata li kellha *żbilanċi*, issa nstabiet li ma għandha *l-ebda żbilanċ*. Sar progress importanti fit-tisħiħ tal-governanza tas-settur finanzjarju u fl-indirizzar ta' kwistjonijiet regolatorji pendenti. Barra minn hekk, id-dejn korporattiv naqas u naqas ukoll il-proporzjon tas-self improduttiv (NPL), għalkemm dan tal-aħħar għadu għoli fost il-kumpaniji¹⁷.

Fil-biċċa l-kbira tal-Istati Membri l-oħra fejn gew identifikati *żbilanċi* fl-2019, il-vulnerabbiltajiet gradwalment komplew isiru anqas serji, iżda għad fadal sfidi fil-perspettiva ekonomika u politika:

- **Il-Ġermanja u n-Netherlands**, minkejja li għamlu xi korrezzjonijiet u nkiseb element ta' progress fil-politika, għad fadlilhom surpluses kbar fil-kont kurrenti. **Spanja, il-Portugall, l-Irlanda u l-Kroazja** huma kkaratterizzati minn vulnerabbiltajiet differenti marbuta ma' dejn privat, dejn barrani u dejn tal-gvern għoljin. Dawn l-iżbilanċi tal-istokkijiet bdew jonqsu hekk kif is-sitwazzjoni bdiet tmur għall-aħjar mal-irkupru, partikolarment fl-Irlanda, fejn ittiehdet azzjoni politika deċiża. L-azzjoni politika fil-Kroazja u fi Spanja majnat ftit. Fi **Franza**, id-dejn tal-gvern għadu mhuwiex jonqos u, minkejja xi progress fil-politika, it-tkabbir tal-produttività għadu dgħajfef. Fl-**Iżvezja**, minkejja l-korrezzjoni reċenti, il-prezzijiet tad-djar għadhom f'livelli storikament għoljin, filwaqt li d-dejn tal-unitajiet domestiċi baqa' jogħla; Minkejja l-progress li sar, għad fadal xi diskrepanzi fil-politika. Fir-**Rumanija**, il-vulnerabbiltajiet marbuta ma' tnaqqis fil-kompetittività tal-kostijiet u deficit dejjem jikber fil-kont kurrenti qed jippersistu fil-kuntest ta' politika fiskali espansjonarja hafna, u se jaggravaw jekk ix-xejriet ta' bhalissa jibqgħu għaddejjin kif inhuma.
- Bl-istess mod bħal fl-2019, Ċipru, il-Greċja u l-Italja gie identifikat li għandhom **żbilanċi eċċessivi**. F'**Ċipru** għad hemm vulnerabbiltajiet sinifikanti minkejja l-progress li sar fl-imghoddi. L-NPLs tnaqqsu konsiderevolment fl-2018 u l-progress li sar minn dak inhar għaddej aktar bil-mod. Id-dejn tal-gvern u d-dejn privat qed jonqsu u mistennija li jonqsu aktar. Madankollu, id-defiċit fil-kont kurrenti kiber f'kuntest ta' pożizzjoni ta' investiment internazzjonali netta negattiva hafna. Il-progress fil-politika huma wiehed divers u ċerti impenji għal riforma għadhom pendenti. Fil-**Greċja** għad fadal vulnerabbiltajiet sinifikanti hafna b'rabta mad-dejn tal-gvern, mal-NPLs u mas-settur estern, f'kuntest ta' potenzjal tat-tkabbir li għadu baxx u rata għolja tal-qgħad. Madankollu sar progress viżibbli f'għadd ta' oqsma. Fil-parti l-kbira tagħhom l-impenji tal-politika li huma segwiti fil-kuntest tal-programm tas-sorveljanza msahha jinsabu fit-triq it-tajba. Fl-**Italja**, il-proporzjon tad-dejn tal-gvern għall-PDG għadu qiegħed jikber, għalkemm il-pjani tal-gvern qed isiru b'mod li jwassal għat-tnaqqis tad-dejn. It-tkabbir potenzjali, għalkemm qiegħed jiżdied, għadu mhuwiex biżżejjed biex jiġi żgurat tnaqqis tad-dejn b'pass mgħaġġel. L-azzjoni li timplimenta l-aġenda ta' riforma ssoktat. Fit-tliet Stati Membri hemm il-htieġa li l-isforzi ta' riforma jsiru

¹⁷ L-impenji tal-Bulgarija fil-kuntest tal-partecipazzjoni fl-ERM II se jiġu vvalutati mill-Kummissjoni u mill-BĊE fl-oqsma rispettivi ta' kompetenza tagħhom.

aktar kostanti biex l-ekonomija terġa' tiġi bbilanċjata. Dawn se jiġu segwiti mill-Kummissjoni.

Il-Kummissjoni se tkompli tirrieżamina l-iżviluppi u l-miżuri ta' politika tal-Istati Membri kollha bi żbilanċi jew bi żbilanċi eċċessivi fil-qafas ta' monitoraġġ speċifiku. Il-Kunsill qiegħed jipparteċipa f'dawn ir-rieżamijiet u appoġġa l-konkluzjonijiet tar-rapporti tal-monitoraġġ speċifiku¹⁸.

5. IL-PROGRESS FUQ IR-RAKKOMANDAZZJONIJET SPEĊIFIĊI GHALL-PAJJIZI U L-IPPROGRAMMAR TAL-FONDI TAL-POLITIKA TA' KOEŻJONI

Filwaqt li l-Istati Membri komplew jagħmlu progress fir-rigward tal-implimentazzjoni tar-rakkomandazzjonijiet speċifiċi għall-pajjiżi, il-livell tal-implimentazzjoni tar-riforma kien differenti fost l-Istati Membri. Minn perspettiva pluriennali, il-livell tal-implimentazzjoni baqa' ġeneralment stabbli fuq dawn l-aħħar snin. B'mod partikolari, mill-bidu tas-Semestru Ewropew fl-2011, tal-anqas l-Istati Membri għamlu ċertu progress fir-rigward tal-implimentazzjoni ta' aktar minn żewġ terzi tar-rakkomandazzjonijiet speċifiċi għall-pajjiżi kollha. F'dak li għandu x'jaqsam mal-oqsma tal-politika, l-akbar progress tal-Istati Membri sar fis-servizzi finanzjarji, segwit mill-progress fil-leġiżlazzjoni, il-liġi li tirregola x-xogħol u l-harsien tal-impjiegi. Fl-istess waqt, il-progress kien partikolarment batut fir-rigward tal-estensjoni tal-bażi għat-taxxa, u dwar ir-riforma tal-kura tas-saħħa u l-kura fit-tul.

Fl-isfond tal-inċertezza kbira dwar il-prospettiva ekonomika, huwa essenzjali li r-riformi li jsaħħu l-potenzjal tat-tkabbir jiġu implimentati b'mod f'waqt u effettiv biex ikunu jistgħu jiġu indirizzati l-isfidi fit-tul tal-ekonomija. F'dak li jikkonċerna r-rakkomandazzjonijiet tal-Kunsill li ġew adottati fl-2019, l-implimentazzjoni tar-riforma kienet b'saħħitha fis-servizzi finanzjarji u fil-politika attiva tas-suq tax-xogħol. Madankollu, ma tantx sar progress fl-indirizzar tar-rakkomandazzjonijiet bħal daww dwar il-kompetizzjoni fis-servizzi u s-sostenibbiltà fit-tul tal-finanzi pubbliċi. Il-Kummissjoni haġet miżuri biex tiżgura li l-proċess ta' valutazzjoni tal-implimentazzjoni tar-rakkomandazzjonijiet speċifiċi għall-pajjiżi jkun aktar trasparenti u li jissaħħu d-diskussjonijiet multilaterali dwar ir-rieżami tar-rakkomandazzjonijiet. B'mod ġenerali, il-prospettiva ekonomika inċerta titlob li l-implimentazzjoni tar-riformi terġa' tissaħħa.

L-implimentazzjoni tal-politiki ekonomiċi relatati mal-investment tiegħu ż-żmien. Ir-rakkomandazzjonijiet speċifiċi għall-pajjiżi dwar il-politiki ekonomiċi relatati mal-investment inhargu għall-ewwel darba s-sena li għaddiet. L-Istati Membri ġew irrakkomandati jiffokaw il-politiki tagħhom fuq oqsma speċifiċi, b'appoġġ mir-riżorsi nazzjonali pubbliċi u privati kif ukoll mill-fondi tal-UE. Il-progress fir-rigward tal-implimentazzjoni jeħtieġ li jiġi analizzat minn perspettiva fit-tul. L-Istati Membri għandhom jiffokaw il-politiki tagħhom fuq oqsma speċifiċi, b'appoġġ mir-riżorsi nazzjonali pubbliċi u

¹⁸ Il-konkluzjonijiet tal-Kunsill dwar ir-Rapport dwar il-Mekkanizmu ta' Twissija 2020, adottati fit-18 ta' Frar 2020 (ST 6145/20).

privati kif ukoll mill-fondi tal-UE. L-indikazzjonijiet dwar l-użu tal-fondi tal-UE huma pozzittivi: b'rabta mal-perjodu ta' programmar attwali tal-Fondi Strutturali u ta' Investiment Ewropej (2014-2020), il-Kummissjoni għamlet rieżami tal-prestazzjoni fl-2019 li wera li kienu ġew rilaxxati EUR 21,4 biljun mir-riżerva ta' prestazzjoni¹⁹. Minkejja l-karattru mhux diskrezzjonali tar-riżami tal-prestazzjoni, fuq medja, tliet kwarti mir-riżerva ta' prestazzjoni tal-politika ta' koeżjoni, b'ammont ta' EUR 15,9-il biljun, marru f'oqsma relatati mas-CSRs relatati mal-investiment. Is-servizzi tal-Kummissjoni stiednu lill-Istati Membri biex iqisu s-CSRs dwar l-investiment fil-proposti ta' riallokazzjoni tagħhom fir-rigward tal-ammonti marbuta mal-programmi u l-prijoritajiet li ma kisbux l-oġġettivi tal-prestazzjoni. L-Istati Membri bdew iressqu l-proposti tagħhom dwar ir-riprogrammar fil-ħarifa tal-2019 biex jiġu vvalutati u adottati mill-Kummissjoni.

Kaxxa 2: Il-qagħda attwali dwar l-ipprogrammar tal-fondi tal-politika ta' koeżjoni

F'bosta Stati Membri l-investimenti pubbliċi huma dipendenti ħafna fuq il-fondi tal-UE. Il-fondi tal-politika ta' koeżjoni għall-perjodu ta' pprogrammar 2014-2020 qiesu s-CSRs dwar l-investiment meta kien qed isir l-ipprogrammar. Dawk is-CSRs saru fir-rigward tal-oqsma ta' importanza strateġika Ewropea. Għall-ipprogrammar tal-politika ta' koeżjoni għall-2021-2027, il-Kummissjoni pproponiet li tistabbilixxi rabta saħansitra aktar b'saħħitha mas-Semestru Ewropej. Fiċ-ċiklu tas-Semestru tal-2019 il-Kummissjoni pprezentat gwida tal-investiment għall-fondi tal-politika ta' koeżjoni u pproponiet CSRs dwar il-politiki relatati mal-investiment għall-Istati Membri kollha, li ġew adottati mill-Kunsill.

Wara l-pubblikazzjoni tar-rapporti tal-pajjiżi fi Frar 2019 ġew organizzati avvenimenti fl-Istati Membri kollha fir-rebbiegħa 2019 biex jimmarkaw il-bidu tad-djalogu informali dwar l-ipprogrammar għall-perjodu 2021-2027. L-għan tal-Kummissjoni huwa li tadotta l-programmi kollha hekk kif tidhol fis-seħħ il-leġiżlazzjoni rilevanti. Fil-każ tal-ġestjoni kondiviża, dan se jiddependi wkoll fuq ir-rieda tal-Istati Membri li jhejju u jiddiskutu l-abbozzi tal-programmi tagħhom.

6. HIDMA ID F'ID MAL-ISTATI MEMBRI U MAL-PARLAMENT EWROPEW

Il-fiduċja u l-kooperazzjoni bejn il-Kummissjoni, il-Kunsill u l-Istati Membri huma essenzjali biex is-Semestru Ewropej ikun effettiv. Il-Kummissjoni qed tagħti diversi opportunitajiet biex isir skambju ta' fehmiet mal-partijiet ikkonċernati kollha, fosthom tinvolvi ruħha f'laqgħat regolari mas-shab soċjali, mas-soċjetà ċivili, mal-Parlament Ewropej u mal-Parlamenti nazzjonali. Fil-każ tal-Parlament Ewropej, il-Membri tal-Kummissjoni jinsabu lesti li jżuru lill-Parlament Ewropej qabel kull stadju prinċipali taċ-ċiklu tas-Semestru Ewropej. Qabel l-adozzjoni tal-pakkett tal-lum, il-Membri tal-Kummissjoni involvew ruħhom mal-Parlament fil-laqgħat tal-komitati EMPL u ECON tal-Parlament. Il-Kummissjoni kellha wkoll laqgħat regolari mas-shab soċjali u mas-soċjetà ċivili kemm fi Brussell kif ukoll fl-Istati Membri. Fuq medda ta' snin dawn l-isforzi biex jiġi stabbilit djalogu miftuħ u produttiv żviluppaw fehim aktar komuni tal-isfidi u tar-risposti politiċi Ewropej u dawk nazzjonali.

¹⁹ Ir-riżerva ta' prestazzjoni, li twarrbet fl-allokazzjoni kumplessiva tal-Fondi SIE (6 % tal-baġit jew madwar EUR 26 biljun), tiġi rilaxxata għal dawk il-prijoritajiet li jkunu jiksibu l-oġġettivi tal-2018 tagħhom fil-qafas ta' prestazzjoni.

B'konformità mal-isforzi li saru fl-imghoddi, il-Kummissjoni hija impenjata favur djalogu ta' politika ġenwin mal-Istati Membri u li tiżgura li r-rakkomandazzjonijiet tal-politika huma parti mill-proċess tal-politika nazzjonali, fosthom permezz tat-tishih tal-involvement tal-parlamenti nazzjonali u tas-shab soċjali fil-livell nazzjonali. Dawn l-iskambji sehhew permezz ta' missjonijiet tekniċi u politiċi f'kull wiehed mill-Istati Membri u f'laqgħat bilaterali darbtejn fis-sena fi Brussell. Barra minn hekk, l-awtoritajiet nazzjonali huma kkonsultati dwar il-kontenut analitiku tar-rapporti tal-pajjiżi qabel ma jiġu ppubblikati. Bħala karatteristika ġdida, din is-sena l-Kummissjoni kkomunikat mal-awtoritajiet nazzjonali biex jintgħażel suġġett ta' interess komuni biex jiġi analizzat aktar fil-fond fir-rapporti tal-pajjiżi. Il-biċċa l-kbira tal-awtoritajiet nazzjonali wrew l-interess tagħhom lejn suġġetti ta' rilevanza għat-tranżizzjoni ekoloġika u dik digitali u l-impatti tagħhom fuq l-ekonomija, fuq l-industrija u fuq il-forza tax-xogħol, li huwa sinjal qawwi tal-allinjament tal-interess u tal-prijoritajiet mal-aġenda ekonomika ġdida tal-Kummissjoni. Il-Kummissjoni tgħin ukoll lill-Istati Membri biex jagħtu spinta lill-isforzi tar-riforma tagħhom permezz tal-Programm ta' Appoġġ għal Riformi Strutturali, li jagħti appoġġ tekniku lill-Istati Membri kollha tal-UE, fuq talba tagħhom, u jgħin om i fasslu u jimplimentaw ir-riformi li jiffavorixxu t-tkabbir. Dan jinkludi wkoll l-isfidi ta' riforma li ġew enfasizzati fir-rakkomandazzjonijiet speċifiċi għall-pajjiżi.

7. IL-PASSI LI JMISS

Is-Semestru Ewropew joffri l-opportunità lill-Kummissjoni, lill-Istati Membri, lis-shab soċjali u lill-partijiet ikkonċernati biex jinvolvu ruħhom fi djalogu permanenti ma' xulxin matul is-sena. Ir-rapporti tal-pajjiżi li huma ppubblikati ma' din il-Komunikazzjoni jisiltu minn skambji profondi mal-gvernijiet, mal-awtoritajiet nazzjonali u mal-partijiet ikkonċernati kemm fil-livell tekniku kif ukoll f'dak politiku, fosthom matul laqgħat bilaterali f'Diċembru 2019. Is-sejbiet tagħhom se jiġu pprezentati fil-bliet kapitali tal-Istati Membri, u se jiġu segwiti minn aktar laqgħat bilaterali u multilaterali. Matul is-sena, l-Uffiċjali tas-Semestru Ewropew se jissoktaw bl-involvement tagħhom mal-partijiet ikkonċernati ewlenin fl-Istati Membri. Il-Viċi Presidenti u l-Kummissarji tal-Kummissjoni se jżuru lill-Istati Membri biex jikkonsultaw u jiehdu l-fehmiet tal-parlamenti, tal-gvernijiet, tas-shab soċjali u ta' partijiet ikkonċernati oħra dwar l-analiżi u l-konkluzjonijiet tar-rapporti tal-pajjiżi. Il-Kummissjoni se tiddiskuti wkoll is-sommarji tas-sejbiet tar-rapporti tal-pajjiżi mal-Parlament Ewropew.

Fid-dawl tal-isfidi li ġew identifikati, l-Istati Membri se jipprezentaw il-prijoritajiet ekonomiċi u soċjali tagħhom sa nofs April fil-programm nazzjonali tagħhom ta' riforma. Se jipprezentaw ukoll l-istrategiji pluriennali tagħhom għal finazzi pubbliċi sodi, fis-sura ta' programmi ta' stabbiltà (għall-Istati Membri taż-żona tal-euro) u konvergenza (għall-Istati Membri li mhumiex fiż-żona tal-euro). Fil-Pjani Nazzjonali għall-Enerġija u l-Klima finali tagħhom, li ġew ipprezentati b'konformità mar-Regolament dwar il-Governanza tal-Unjoni tal-Enerġija, l-Istati Membri jispjegaw kif biħsiebhom jilhqqu l-miri tagħhom li jikkonċernaw l-enerġija u l-klima. Biex jingħata rispons xieraq u sostenibbli għall-isfidi, il-Kummissjoni tirrakkomanda li daww il-programmi jithejjew bl-involvement tal-partijiet ikkonċernati kollha, bhas-shab soċjali, l-awtoritajiet reġjonali u lokali, u l-organizzazzjonijiet tas-soċjetà ċivili kif jixraq.

APPENDIĊI 1 IS-SORVELJANZA INTEGRATA TAL-IŻBILANĊI MAKROEKONOMIĊI U FISKALI

	Il-Proċedura ta' Żbilanċ Makroekonomiku (MIP) ²⁰	Il-Patt ta' Stabbiltà u Tkabbir ²¹ (OTM: objettiv ta' terminu medju/PDE: proċedura ta' deficit eċċessiv)	Kummenti
AT		Il-parti preventiva Il-ksib tal-OTM; suġġett għar-regola tad-dejn ²²	
BE		Il-parti preventiva Mhux fl-OTM; Suġġett għar-regola tad-dejn	
BG		Il-parti preventiva Il-ksib tal-OTM	
CY	Żbilanċi Eċċessivi	Il-parti preventiva Il-ksib tal-OTM; Suġġett għar-regola tad-dejn	
CZ		Il-parti preventiva Il-ksib tal-OTM	
DE	Żbilanċi	Il-parti preventiva Il-ksib tal-OTM	
DK		Il-parti preventiva Il-ksib tal-OTM	
EE		Il-parti preventiva Mhux fl-OTM	
EL	Żbilanċi Eċċessivi	Il-parti preventiva Pajjiż suġġett għar-regola tad-dejn tranżizzjonali ²³	Billi l-Greċja hija eżentata milli tippreżenta Programmi ta' Stabbiltà waqt li qiegħda taht il-programm, il-valutazzjoni tas-sena 2019 ssir fin-nuqqas ta' OTM.
IE	Żbilanċi	Il-parti preventiva Mhux fl-OTM	
ES	Żbilanċi	Il-parti preventiva Mhux fl-OTM; pajjiż suġġett għar-regola tad-dejn tranżizzjonali	
FR	Żbilanċi	Il-parti preventiva	

²⁰ Kemm il-kategorija tal-“iżbilanċi” kif ukoll dik tal-“iżbilanċi eċċessivi” jinkludu monitoraġġ speċifiku li jrid jiġi mmodulat skont il-gravità tal-isfidi.

²¹ Il-ksib tal-OTM u l-applikabbiltà (tranzitorja) tar-regola tad-dejn jirreferu għall-2019 fuq il-bażi tat-tbassir tal-harifa tal-2019 tal-Kummissjoni.

²² Ir-regola tad-dejn: Jekk ir-referenza ta' 60 % għall-proporzjon tad-dejn għall-PDG ma tiġix rispettata, l-Istat Membru kkonċernat jitpoġġa fuq Proċedura ta' Deficit Eċċessiv, wara li jitqiesu l-fatturi rilevanti kollha u l-impatt taċ-ċiklu ekonomiku, jekk id-diskrepanza bejn il-proporzjon tad-dejn u r-referenza ta' 60 % ma tonqosx b'ħamsa fil-mija (1/20) kull sena (fuq medja ta' tliet snin).

²³ Ir-regola tad-dejn tranżizzjonali: kull Stat Membru fil-Proċedura ta' Deficit Eċċessiv jingħata perjodu ta' tliet snin wara l-korrezzjoni tad-deficit eċċessiv biex jilhaq ir-regola tad-dejn. Dan ma jfissirx li r-regola tad-dejn ma tapplikax matul dan il-perjodu għaliex l-Istati Membri għandhom jagħmlu progress suffiċjenti biex jikkonformaw matul dan il-perjodu tranżizzjonali. Valutazzjoni negattiva tal-progress li jsir lejn il-konformità mal-parametru referenzjarju tad-dejn matul il-perjodu tranżizzjonali tista' twassal għall-ftuħ ta' Proċedura ta' Deficit Eċċessiv.

		Mhux fl-OTM; pajjiż suġġett ghar-regola tad-dejn tranżizzjonali	
HR	Žbilanċi	Il-parti preventiva Il-ksib tal-OTM; Suġġett ghar-regola tad-dejn	
HU		Il-parti preventiva (SDP ²⁴) Mhux fl-OTM; pajjiż suġġett ghar-regola tad-dejn	
IT	Žbilanċi Eċċessivi	Il-parti preventiva Mhux fl-OTM; pajjiż suġġett ghar-regola tad-dejn	
LT		Il-parti preventiva Mhux fl-OTM	
LU		Il-parti preventiva Il-ksib tal-OTM	
LV		Il-parti preventiva Mhux fl-OTM	
MT		Il-parti preventiva Il-ksib tal-OTM	
NL	Žbilanċi	Il-parti preventiva Il-ksib tal-OTM	
PL		Il-parti preventiva Mhux fl-OTM	
PT	Žbilanċi	Il-parti preventiva Mhux fl-OTM; pajjiż suġġett ghar-regola tad-dejn tranżizzjonali	
SI		Il-parti preventiva Mhux fl-OTM; pajjiż suġġett ghar-regola tad-dejn	
SE	Žbilanċi	Il-parti preventiva Il-ksib tal-OTM	
SK		Il-parti preventiva Mhux fl-OTM	
RO	Žbilanċi	Il-parti preventiva (SDP) Mhux fl-OTM	
FI		Il-parti preventiva Mhux fl-OTM	
UK		Il-parti preventiva Mhux fl-OTM; pajjiż suġġett ghar-regola tad-dejn tranżizzjonali	

²⁴ Il-Proċedura ta' Devjazzjoni Sinifikanti għandha l-għan li tagħti l-opportunità lill-Istati Membri li jikkoreġu devjazzjoni mill-oġġettiv ta' terminu medju (OTM) jew mill-perkors ta' aġġustament lejn l-OTM.

APPENDIĊI 2: IL-PROGRESS LEJN IL-MIRI TAL-EWROPA 2020

Il-miri tal-Ewropa 2020 ghall-UE	data tal-2010	L-ahhar data disponibbli	Fl-2020, fuq il-bażi ta' xejriet riċenti
1. Iż-żieda tar-rata tal-impjeg tal-popolazzjoni bl-età 20-64 għal mill-anqas 75 %	68,6 %	73,8 % (Q3 2019)	Il-mira x'aktarx li ma tintlaħaqx
2. Iż-żieda tal-investiment pubbliku u privat ikkombinat fir-riċerka u l-iżvilupp għal 3 % tal-PDG	1,93 %	2,12 % (2018)	Il-mira x'aktarx li ma tintlaħaqx
3a. It-tnaqqis tal-emissjonijiet tal-gassijiet serra b'mill-anqas 20 % meta mqabbel mal-livelli tal-1990	Tnaqqis ta' 14,3 %	Tnaqqis ta' 23 % (2018)	Il-mira x'aktarx li tintlaħaq
3b. Iż-żieda tas-sehem tal-enerġija rinnovabbli fil-konsum finali tal-enerġija għal 20 %	12,5 %	18 % (2018)	Il-mira x'aktarx li tintlaħaq
3c. Progress lejn il-mira ta' 20 % fl-effiċjenza enerġetika	5,7 % (għall-konsum tal-enerġija primarja)	4,6 % (id-distanza għall-mira tal-2020 dwar il-konsum tal-enerġija primarja)	Il-mira x'aktarx li ma tintlaħaqx
4a. It-tnaqqis tar-rati tal-istudenti li ma jibqgħux jistudjaw għal anqas minn 10 %	13,9 %	10,6 % (2018)	Il-mira x'aktarx li tintlaħaq
4b. Iż-żieda tas-sehem tal-popolazzjoni bl-età 30-34 li jkunu lestew edukazzjoni terzjarja għal mill-anqas 40 %	33,8 %	40,7 %	Il-mira x'aktarx li tintlaħaq
5. Mill-anqas 20 miljun ruħ jitnehhew mir-riskju tal-faqar u l-eskluzjoni soċjali	Żieda ta' 1,4 miljun (meta mqabbel mas-sena bażi 2008)	Tnaqqis ta' 7,1 miljun (meta mqabbel mas-sena bażi 2008) fl-2018	Il-mira x'aktarx li ma tintlaħaqx

APPENDIĊI 3 - IS-SEJBIET MIR-RIEŻAMIJET DETTALJATI MILL-ISTATI MEMBRI

	L-Eżitu tal-IDRs tal-2019	L-Eżitu tal-IDRs tal-2020
L-ebda żbilanċ	-	BG
Żbilanċi	BG, DE, ES, FR, HR, IE, NL, PT, RO, SE	DE, ES, FR, HR, IE, NL, PT, RO, SE
Żbilanċi Eċċessivi	CY, EL, IT	CY, EL, IT

